

30-09-2019

උදෑසන මුරලි

මම ශාන්ති

බාජදාදා

මඩුබන්

සාරය: සුමිතිරි දරුවනි, ඔබට දැරිය හැකි වඩාත් දිව්‍යමය උත්සාහය නම් නිරන්තරයෙන්ම ශ්‍රීමත් අනුගමනය කිරීමයි. ඔබ ජීව ශ්‍රීමත් අනුගමනය කරන විට ඔබගේ ආලෝකය දීප්තිමත්ව දිදුලයි.

ප්‍රශ්නය: සම්පූර්ණ උත්සාහය දැරිය හැක්කේ කාටද ? වඩාත් දිව්‍යමය උත්සාහය කුමක්ද ?

පිළිතුර: සම්පූර්ණ අවධානය එනම්, එක්කෙනා වෙත යොදන සහ ඔවුන්ගේ බුද්ධිය ඒ තැනැත්තා වෙතම තබාගෙන සිටින අයට පමණයි සම්පූර්ණ උත්සාහය දැරිය හැකි වනුයේ. දිව්‍යමය උත්සාහයක් දැරීම යනු ඔබව සම්පූර්ණයෙන් පියාට කැප කිරීමයි. පියාට සම්පූර්ණයෙන්ම කැප වූ දරුවන් පියාගෙන් වැඩි ආදරයක් ලබයි.

ප්‍රශ්නය: නියම දීපාවලි සැමරීම උදෙසා අසීමිත පියා විසින් ඔබට දෙනු ලබන උපදේශය කුමක්ද ?

පිළිතුර: දරුවනි, අසීමිත පාරිශුද්ධත්වය ග්‍රහණය කර ගන්න. මෙහි ඔබ අසීමිත ලෙස පාරිශුද්ධත්වයට පත්වන විට සහ දිව්‍යමය උත්සාහයක් දරණ විට නියම දීපාවලි ඔටුණු පළඳින දිනය සැමරිය හැකියි. ලක්ෂ්මී සහ නාරායන්ගේ රාජ්‍යයට ඔබට යා හැකි වෙනවා.

මම ශාන්ති. දරුවනි, මෙහි හිඳ සිටින විට ඔබ විසින් කරන්නේ කුමක්ද ? ඇවිදින විට එහෙ මෙහෙ යන විට සහ මෙහි හිඳ සිටින විට ඔබ සිහි කිරීම නැමති වන්දනා ගමනේ යෙදෙමින් ඔබේ හිසේ ඇති උපත් ගණනාවක පව් බර මුදා හරිනවා. ඔබ ජීවයන් දන්නවා ඔබ පියා සිහි කරන තරමට ඔබේ පාපයන් කැපී යනවා. බාබා ඉතා හොඳින් පැහැදිලි කර දෙනවා ඔබ මෙහි හිඳ සිටියත් ශ්‍රීමත් අනුගමනය කරන අය අනිවාර්යෙන් වටහා ගන්නවා පියාගෙන් ලැබෙන උපදෙස් තමාගේ යහපතට හේතු වන බව. අසීමිත පියා අසීමිත අයුරකින් පාරිශුද්ධත්වයට පත්වන ආකාරයට උපදෙස් දෙනවා. ඔබ මෙහි පැමිණියේ අසීමිත අයුරකින් පාරිශුද්ධත්වයට පත් වීමටයි. සිහි කිරීම නැමැති වන්දනා ගමනෙහි යෙදීමෙන් පමණයි ඔබට ඒ තත්ත්වයට පත්විය හැක්කේ. ඔබෙන් සමහර අයට බාබා සිහි කරන්න කොහෙත්ම බැහැ. එහෙත් අනෙක් අය අවබෝධ කර ගන්නවා ඔවුන් සිහි කිරීම නැමැති වන්දනා ගමනෙහි යෙදීමෙන් තම පාපයන් කපා දමන බව එනම්, ඔවුන් සම්පූර්ණයෙන්ම තමන්ට යහපත සලසා ගනියි. පිට මිනිස්සු මේ කිසිම දෙයක් දන්නේ නැහැ. ඔබට පියාව හමුවුණා ඒ වගේම ඔබ පියා සමඟ වාසය කරනවා. ඔබ දන්නවා දැන් ඔබ දෙවියන්ගේ දරුවෙක් බවට පත් වූ බව. මීට පෙර ඔබ යක්ෂයින්ගේ දරුවෝ. දරුවනි, ඔබ දැන් දේව දරුවන්ගේ ආශ්‍රයේ තමයි ඉන්නේ. ඉන් කියැවෙන්නේ යහපත් ආශ්‍රය ඔබේ ඔරුව එගොඩ කරවන අතර නරක ආශ්‍රය ඔබගේ ඔරුව ගිල්වයි. දරුවනි, ඔබ දෙවියන්ගේ දරුවන් සහ ඔබ අනුගමනය කළ යුත්තේ ඔබේම මනසේ තීරණයන් නොව දෙවියන්ගේ උපදෙස් පමණයි යන්න ඔබ නැවත නැවතත් අමතක කර දමනවා. මනසේ තීරණ කියනුයේ මනුෂ්‍යයින්ගේ අණයි. මනුෂ්‍යයින්ගේ අණ යක්ෂ අණ පමණයි. තමාට යහපතක් සලසා ගැනීමට අවශ්‍ය දරුවෝ පියාව ඉතා හොඳින් සිහිකර සතෝප්‍රධාන් තත්ත්වයට පත් වෙනවා. ප්‍රශංසා කරනුයේ සතෝප්‍රධාන් වන අයට පමණයි. ඔබ දන්නවා ඇත්තටම ඔබ අනුපිළිවෙලින් සතුටු දේශයේ පාලකයන් බවට පත්වෙන බව. ඔබ කොපමණ දුරට ශ්‍රීමත් අනුගමනය කරයිද එපමණටම උසස් තත්ත්වයක් ලබනවා. එමෙන්ම ඔබ කොපමණ දුරට ඔබගේ තනි තීරණ අනුගමනය කරයිද එපමණටම ඔබගේ තත්ත්වය විනාශය කරා යනවා. ඔබට යහපතක් සලසා ගැනීම උදෙසා නිරන්තරයෙන්ම පියා විසින් දෙනු ලබන උපදෙස් පුහුණු කරන්න. බාබා පැහැදිලි කර දෙනවා මෙයත් ඔබ දරණ උත්සාහයක් ලෙස. ඔබ මා සිහි කරන ප්‍රමාණයට අනුව ඔබේ පව් විනාශ වේ. ඔබ සිහි කිරීම නැමැති වන්දනා ගමනෙහි යෙදෙන තුරු ඔබට පාරිශුද්ධත්වයට පත්විය නොහැක. ඇවිදින විට හා එහෙ මෙහෙ ගමන් කරන විට ඔබ තුළ මේ සිහිය තිබිය යුතුයි. දරුවනි, ඔබ මේ ඉගැන්වීම් බොහෝ අවුරුදු ගණනක සිට ලැබුවා. කෙසේවෙතත්, ඔබ තවම හිතනවා ඔබ ඉන්නේ බොහෝ දුරින්, ඒ තරමට ඔබට පියාව සිහිකරන්න බැහැ, සතෝප්‍රධාන් වීමට බොහෝ කාලයක් ගත වෙනවා කියලා. සතෝප්‍රධාන් වන අතරතුර ඔබ ශරීරය අතහැර ගිය හොත් ඔබගේ තත්ත්වය වක්‍රයෙන් වක්‍රය පහත වැටෙනවා. ඔබ දෙවියන්ට කැප වුණු විට ඔහුගෙන් සම්පූර්ණ උරුමයම ලැබීමට ඔබ උත්සාහ දැරිය යුතුයි. ඔබගේ බුද්ධිය එල්ල වී තිබිය යුත්තේ එකම එක උපදෙසක් කෙරෙහි පමණයි. ඔබට දැන් එකම එක දෙවියන්, උසස්තම කෙනාගේ ශ්‍රීමත් ලැබෙනවා. ඔබ ඔහුගේ උපදෙස් අනුගමනය නොකරන්නේ නම් ඔබ ඔබම විසින් විශාල වශයෙන් විනාශ කර ගන්නවා.

ඔබටයි ශීව බාබාටයි පමණයි දැන ගත හැකි වන්නේ ඔබ ශ්‍රීමත් අනුගමනය කරනවාද නැත්ද කියලා. ශීව බාබා තමයි ඔබට උත්සාහ දැරීමට උනන්දු කර වන්නේ. ශාරීරික අය හැමෝම උත්සාහ දැරිය යුතුයි. මෙයත් ශාරීරික කෙනෙක්. ශීව බාබා ඔහුවත් උත්සාහ දැරීමට උනන්දු කරවනවා. දරුවනි, ඔබට උත්සාහ දැරීමට තියෙනවා. ඔබ කළ යුතු ප්‍රධාන දෙය නම් අපිරිසිදු අයව පිරිසිදු කිරීමයි. ලෝකේ පාරිශුද්ධව සිටින අය ගොඩක් ඉන්නවා. සන්යාසිවරු පාරිශුද්ධත්වය රැකුවත් ඔවුන් එය ආරක්ෂා කරනුයේ එක උපතයි. මේ උපතේ, උපතින්ම බ්‍රහ්මචාරී අය ගොඩක් ඉන්නවා. කෙසේවෙතත්, තම පාරිශුද්ධත්වයෙන් ඔවුන්ට ලෝකයට සේවය කිරීමට බැහැ. ශ්‍රීමත් මත පිහිටා පාරිශුද්ධත්වයට පත් වුවහොත් පමණයි ඔවුන්ට ලෝකය පිරිසිදු කිරීමට උපකාර කිරීමට හැකි වන්නේ. ඔබ දැන් ශ්‍රීමත් ලබනවා. යක්ෂ උපදෙස් බොහෝ උපත් ගණනාවක් ඔබ විසින් පිළිපැද්දා. ඔබ දන්නවා සතුටු දේශය දැන් ගොඩනැංවෙනවා. ශ්‍රීමත් අනුගමනය කිරීමෙන් ඔබ කෙතරම් දුරට උත්සාහ දරනවාද එපමණට ඔබ උසස් තත්ත්වයක් දිනා ගනියි. මේවා බ්‍රහ්මාගේ උපදෙස් නොවෙයි. ඔහුත් උත්සාහ දරන්නෙක්. ඔහුගේ උත්සාහය අනිවාර්යෙන්ම දිව්‍යමයයි. මේ නිසයි ඔහු නාරායන් බවට පත්වන්නේ. ඉතින් දරුවනි, ඔබ ඔහුව අනුගමනය කළ යුතුයි. ඔබ අනුගමනය කළ යුත්තේ ඔබගේ මනසට ගලා එන අදහස් නොව ශ්‍රීමත් පමණි. ඔබ ජීවයන් ඔබේ ආලෝක දැල්විය යුතුයි. දීපාවලි දැන් එනවා. ස්වර්ණම යුගයේ දීපාවලි නැහැ. ජීව සතෝප්‍රධාන් වෙලා. සාමාන්‍යයෙන් ඔටුණු පළඳෙනවා. මෙහෙ සමරන දීපාවලි මිත්‍යාවක්. මෙහේ දල්වන ආලෝකය බාහිර ආලෝකය පමණයි. එහෙ සෑම ගෙදරකම එනම් සතෝප්‍රධාන් වූ සෑම ජීවයක්ම දල්වන ආලෝකය දල්වා හමාරයි. ඔබ නම් වූ පහනට වත්කළ දැනුම නැමැති තෙල් උපත් 21ක් තුළ අවසන් විය. පසුව, ලෝක ජනගහනය වැඩි වීමත් සමග මේ මොහොත වන තෙක් ඔවුන්ගේ ආලෝකය ක්‍රමක්‍රමයෙන් අඳුරු වුණා. විශේෂයෙන් භාරතය සහ සාමාන්‍යයෙන් මුළු ලෝකයටමත් මෙය අදාල වෙනවා. හැමෝම පව්කාර ජීව. දැන් හැමෝම තැන්පත් වෙන වෙලාවයි. සෑම ජීවයක්ම ඔවුන්ගේ කර්ම ගිණුම් පියවා ගත යුතුයි. දරුවනි, ඔබ දැන් උසස් තත්ත්වයක් ලැබීමට උත්සාහ දැරිය යුතුයි. ශ්‍රීමත් අනුගමනය කිරීමෙන් පමණයි ඔබට මේ තත්ත්වය ලැබිය හැකි වන්නේ. රාවන් රාජ්‍යයේ ඔබ බොහෝ සෙයින් ශීව බාබාට අකීකරු වුණා. දැනුත් ඔබ ඔහුගේ ශ්‍රීමත් අනුගමනය නොකරයි නම් ඔබ ඔබම බොහෝ සෙයින් විනාශයට ලක්කර ගනියි. ඔබ ඔහුට කෑ ගසා කිව්වා පැමිණ අපව පිරිසිදු කරන්න. එමනිසා, ශීව බාබාගේ ශ්‍රීමත් අනුගමනයෙන් ඔබ දැන් ඔබටම යහපත සලසා ගන්න. එසේ නොවුවහොත් ඔබ දැඩි සේ ඔබව විනාශ කර ගන්නවා. මිහිරිතම දරුවනි, ඔබත් දන්නවා ශීව බාබා සිහි නොකර ඔබට සම්පූර්ණයෙන්ම පිරිසිදු විය නොහැකියි. ඔබ අවුරුදු ගණනාවක සිට මෙහි පැමිණෙනවා. ඉතින්, දැනුම ග්‍රහණය කර ගන්න ඔබට බැරි ඇයි ? ඔබේ භාජනය රත්තරන් වුවහොත් පමණයි මෙම දැනුම ග්‍රහණය කර ගැනීමට ඔබට හැකි වනුයේ. අළුත් අය වඩාත් සංවේදී වෙනවා. එහි තියෙන්නේ විශාල වෙනසක්. අළුත් අය කරන්නා සේ පරණ අයට සිහි කිරීම නැමැති වන්දනා ගමනෙහි යෙදෙන්න බැහැ. ගොඩක් හොඳ සහ ශීව බාබාගේ ඉතාමත් ආදරණීය දරුවෝ ඇවිත් ගොඩක් සේවය කරනවා. එවන් දරුවෝ ඔවුන්ව සම්පූර්ණයෙන්ම ශීව බාබාට කැප කරනවා. තමන් කැප කිරීමෙන් පසුව ඔවුන් ගිහින් බොහෝ සේවය කරනවා. ඔවුන් වඩාත් සිත් ඇද ගන්නා සහ බොහෝ මිහිරි අයයි. සිහි කිරීම නැමැති වන්දනා ගමනෙහි යෙදෙමින් ඔවුන් පියාට උදව් කරනවා. බාබා කියනවා ඔබ මට කතා කළා, පැමිණ ඔබව පිරිසිදු කරන්න කියලා. එමනිසා, මා සිහි කරන්න. ඔබ ඔබගේ යාළුවෝ හෝ නෑදෑයින්ද සිහි නොකළ යුතුයි. ඔබ සිහි කළ යුත්තේ එකම එක පියාවයි. ඉන් පසුව පමණයි ඔබට උසස් තත්ත්වයක් ලද හැකි වන්නේ. ඔබට මා සිහි කළ නොහැකි නම් උසස් තත්ත්වයක් ලැබීමට බැහැ. බාප් සහ දාදා සහ ඔබ දරුවන්ටත් මෙය තේරුම් ගන්න පුළුවන්. අළුත් අය ඇවිත්, ඔවුන් දකිනවා දවසින් දවස ඔවුන් දියුණු වන ආකාරය. ඔවුන් ශ්‍රීමත් අනුගමනය කරන විට පමණයි ඔවුන්ට දියුණු විය හැක්කේ. තරහා පරාජය කිරීමට ඔබ සම්පූර්ණයෙන්ම උත්සාහ දැරූ විට ඔබ ඉන් ජයග්‍රහණය ලබනවා. එමනිසා, බාබා කියනවා නිරන්තරයෙන් ඔබ තුළ ඇති දුර්වලතා ඉවත් කරන්න. තරහා ඉතා තරක දෙයක්. එය ඔබව ඇතුලතින් දවනවා පමණක් නොව අනෙක් අයවත් දවනවා. මේ පාපය ඉවත් කළ යුතුයි. මේ දාදා එක්ක පමණයි ඔබ තරහා ගන්නේ කියලා හිතන්න එපා. නැහැ. ජීවයක් ශීව බාබාට තම තරහා පෙන්වුවොත්, ඔහු සිය වාරයක් දඬුවම් ලබනවා. ජීවයක් සිය වාරයක් දඬුවම් ලැබුවහොත් ඉන් ඇති වන විපාකය කුමක්ද ? එහි ගැලවීමක් නැහැ. ඔබ බොහෝ සෙයින් නැති කරගෙන ඉතා සුළු තත්ත්වයක් පමණයි ලබන්නේ. ශ්‍රීමත් අනුගමනය නොකිරීමෙන්, උපතින් උපත සහ චක්‍රයෙන් චක්‍රය ඔබ අහිමි කර ගන්නවා. සත් ගුරුව අගෞරවයට ලක් කරන අයට උසස් තත්ත්වයක් ලද නොහැකියි. ඔබ බ්‍රහ්ම කුමාර සහ කුමාරිලා, බ්‍රහ්මීණ්වරු හට පමණයි මෙහෙත් මධ්‍යස්ථාන වලත් නැවතිය හැක්කේ. මේ තමයි අණ. ඔබ අණ පිළිපැදිය යුතුයි. මේ ආශ්‍රමයක්. එහෙම වුණාම අපිරිසිදු අයට ආශ්‍රම වල ඉන්න බැහැ. ඔබ අසනීප වුවහොත් ඔබේ වෛද්‍ය ප්‍රතිකාර

ඔබම සලසාගෙන ඔබව ආරක්ෂා කර ගැනීම ඔබට අයත් දෙයක්. මෙයත් තවත් එක් අණක්. ඔබට ඔබේ යහළුවන් සහ නෑදෑයින් ගෙන්වා ඔබට සළකන්න කියන්න බැහැ. ඔබේ යහළුවෝ හෝ නෑදෑයින් හරි ආවොත් ඔවුන්ට නැවතීමේ පහසුකම් පිටතින් සපයා දිය යුතුයි. ඔබ දරුවන් සමඟ ඔවුන්ට මෙහි නැවතිය නොහැකියි. නැවතීමේ පහසුකම් දෙන තැන්වල නීති රීති ගොඩක් තියෙනවා. අනෙක් ඉගෙනීමේ භෞතිකයි. එහෙත් මේ ඉගෙනීමේ ආධ්‍යාත්මිකයි. ආධ්‍යාත්මික පියා තමයි ඔබට උගන්වන්නේ. ඔබ සෑම ආකාරයකින්ම ආරක්ෂා කරනවා. දුෂිත මිනිහෙකුට මෙහාට ඇතුළු වෙන්න තහනම්. ඔබ අසනීපයෙන් සිටියහොත් ඔබේ නෑදෑ හිතමිතුරන් වත් එලෙස පැමිණීම හොඳ නැහැ. ඔබ එහෙම වත් වෙන්න එපා. එහෙම වුවහොත් ඔබ ඔබගේ අවසාන මොහොතේ ඒ නෑදෑ හිතමිතුරන්ව සිහි කරනවා. එවිට ඔබට උසස් තත්ත්වයක් ලබන්න බැහැ. වෙන කිසිවකු සිහි නොකරන අණ. උත්සාහ දැරීමට බාබා ඔබව උනන්දු කරවනවා. ඔබ අසනීපයෙන් සිටින විට ඔබේ නෑදෑ හිතමිතුරන්ට ඔබව බලන්න පැමිණෙන ලෙස ඔවුන්ට ආරාධනා කිරීමට ඔබ බලාපෙරොත්තු නොවිය යුතුයි. නැහැ. ඔබ ඔවුන්ට ආරාධනා කිරීම අණට විරුද්ධයි. භංසයන් වන ඔබ කොක්කු වගේ ඉන්න ඒ පිට අයට ආරාධනා කරන එකෙන් තේරෙන්නේ, ඔබ කොක්කුන්ගේ ආශ්‍රයට කැමතියි කියන එකයි. ඔවුන් මෙහේ ඇවිත් කරන්නේ මොකක්ද ? සියලුම අණ පිළිපැදීමෙන් පමණයි ඔබට ගැලවීම ලැබීමට හැකි වන්නේ. එසේ නොවුවහොත් ඔබ සියලු දේවල් කිසිම ප්‍රයෝජනයකින් තොරව නැති කර ගන්නවා. කොක්කු එක්ක වාසය කිරීමෙන් ඔබ ඔබවම නැති කර ගන්නා අතර ඔබට උසස් තත්ත්වයක් ලැබීමට නොහැකියි. කෙසේවෙතත්, තමෝප්‍රධාන් බුද්ධියක් තිබෙන අයට මේ කිසිම දෙයක් තේරුම් ගන්න බැහැ. බාබා ඔවුන්ට උපදෙස් දුන්නද ඔවුන් තවම දියුණු වෙලා නැහැ. තනියම ඇවිදින විට ඔබ බොහෝ සැලකිලිමත් විය යුතුයි. මේ හෝලි දේශයයි. අපිරිසිදු මිනිසුන්ට මෙහි නවතින්න බැහැ. ශිව බාබාගේ දරුවෙක් නොවුණු කෙනෙකුට ආදරය කිරීම වැරදියි. දැන් ඔබ හැම වෙලාවේදීම ඔබේ නෑදෑ හිතමිතුරන් සිහිකළ හොත්, ඔබේ මරණීය මොහොතේ ඔබට අනිවාර්යෙන්ම සිහිපත් වනුයේ ඔවුන්වයි. ශරීර අවධානයට පත්වීමෙන් ඔබ ඔබව පහතට හෙළා දඩුවම් වලට ලක් වෙනවා. ශ්‍රීමත් අනුගමනය නොකිරීමෙන් ඔබ ඔබව විනාශයට ලක් කරගෙන සේවය කිරීමට නොසුදුසු කෙනෙක් බවට පත් වෙනවා. ඔබ අකීකරු නම් ඔබ කොපමණ ඔබේ හිස නැමුවත්, ඔබට සේවය කිරීම සඳහා සුදුසු කෙනෙක් වෙන්න බැහැ. ඔබ බාබාට අකීකරු වූ විට ඔබගේ බුද්ධිය ගල් බවට හැරී පසුව ඉහළට නඟිනු වෙනුවට ඔබ පහළට වැටෙනවා. දරුවනි, බාබා කියනවා ඔබ කීකරු විය යුතුයි. එසේ නොවුවහොත් ඔබේ තත්ත්වය විනාශ වෙනවා. දරුවෝ හතර පස් දෙනෙක් ඉන්න තාත්තා කෙනෙක් ආදරය කරන්නේ කීකරු දරුවන්ට පමණයි. ඒ තාත්තා අකීකරු ළමයට කියනවා මේ ළමයා ඉන්නවාට වැඩිය හොඳයි මැරුණා නම් කියලා. එවන් දරුවෝ දුක විතරයි දෙන්නේ. මේ අසීමිත පියා, ඔබ අසීමිත පියා සමඟ නොහොඳක් ඇති කර ගතහොත්, ඔබ ඔබේ තත්ත්වය බාල කර ගන්නවා. ඔබට මුණ ගැසුණු පියවරු දෙදෙනාම ඉතා උසස්. එනිසා ඔවුන්ට අකීකරු වීමෙන්, ඔබ උපතින් උපතට, චක්‍රයෙන් චක්‍රයට ඔබේ තත්ත්වය බාල කරගෙන බොහෝ දේ අහිමි කර ගන්නවා. අවසානයේදී එකම ශිව බාබා පමණක් සිහිපත් වෙන ආකාරයේ උත්සාහයක් දැරිය යුතුයි. බාබා කියනවා ඔබ එක් එක්කෙනා දරණ උත්සාහය මොන වගේද කියලා මට දැනගන්න පුළුවන්. ඔබෙන් සමහරු ඉතා සුළු වෙලාවක් මා සිහිකර ඉතිරි මුළු කාලයම නෑදෑ හිතමිතුරන්ව සිහි කරනවා. ඔවුන් එතරම් සතුටක් ලබන්නේ නැහැ. ඔවුන් උසස් තත්ත්වයක් ලබන්නේ නැහැ. ඔබේ සෑම දිනයක්ම සත්ගුරුගේ දිනයක්. සාමාන්‍යයෙන් ශිෂ්‍යයෝ පාසැලකට ඇතුල් කර ගන්නේ බ්‍රහස්පතින්දාවක. ඒ ඉගෙනීම භෞතිකයි. එහෙත් මේ ඉගෙනීම ආධ්‍යාත්මිකයි. ඔබ දන්නවා ශිව බාබා ඔබේ පියා, ගුරුවරයා සහ සත්ගුරු වනවා. එනිසා ඔබ ඔහුගේ උපදෙස් පිළිපැදිය යුතුයි. එවිට පමණයි ඔබ උසස් තත්ත්වයක් ලබන්නේ. මේ උස්භාහය දරණ කෙනෙක් තුළ ඇසිය නොහැකි තරම් සතුටක් සිත තුළ තිබෙනවා. මේ සතුට ඔවුන් තුළ තිබෙන බැවින් අන් අයවත් එලෙස සතුටු කරවීමට ඔවුන් උත්සාහ දරණවා. එවන් දරුවෝ දිවා රැ දරණ උත්සාහය කොතරම්ද කියලා බලන්න. මේ දැනුම එවන් පුදුම සහගත දැනුමක්. ඔබ බාප්දාදා සමඟ නොහොඳක් ඇති කර ගතහොත් ඔබ ඔබවම නිශ්ප්‍රයෝජනවත් ලෙස ඉවතට වීසි කර දමනවා. ඔබට ශරීර අවධානය තිබෙන විට ඔබත් විශාල ලෙස ඔබව නැතිකර ගන්නවා. මේ නිසයි බාප්දාදා ඔබට අනුකම්පා කරන්නේ. නොතේරුම් සහගතකම නිසා ඔබ බොහෝ දේ නැති කරගැනීමට ඔබ මොනවද කරන්නේ? ශරීර අවධානයට පත් වීමෙන් ඔබ තරඟ ඇතිකර ගෙන ඇතුලතින් දැවීමට පටන් ගන්නවා. කේන්ති යන මිනිස්සු තඹ වගේ රතු වෙනවා. ජීවයන් තරහින් සහ රාගයෙන් දැවී තමන්ව නැති කර ගන්නවා. ජීව ඒ තරම් දුරට බැඳීම සහ ලෝභකම නිසා දැවෙන්නේ නැහැ. ඔවුන් ඇත්තටම දැවී යන්නේ තරඟ නිසා. ඔබෙන් බොහෝ අයට මේ තරඟ නම් වූ භූතාවේෂය තියෙනවා. ඔවුන් බොහෝ සෙයින් අඬදබර ඇතිකර ගන්නවා. සණ්ඩු කිරීමෙන් ඔවුන් තමන්වම පහතට ඇද දමා ගන්නවා. ඔවුන් අශරීරික සහ ශාරීරික පියවරු

දෙදෙනාටම අකීකරුයි. බාබා ඔවුන්ව සළකන්නේ කිසි දෙයකට නොසුදුසු අය හැටියටයි. ඔබ උත්සාහ දැරුවොත් උසස් තත්ත්වයක් ලැබිය හැකියි. එමනිසා, ඔබට යහපතක් සළසා ගැනීම උදෙසා ඔබේ සියලු නැදෑ සබඳකම් අමතක කර දමන්න. වෙන කිසිවකු නොව මේ එකම පියා සිහි කරන්න. ඔබ ඔබේ පවුලේ අය සමඟ ගෙදර වාසය කළද ඔබ සිහිකළ යුත්තේ ශිව බාබා පමණයි. ඔබ දැන් ඉන්නේ සංගම යුගයෙනි. එමනිසා, ඔබේ නිහඬ දේශය සහ නව නිවහන සිහි කරන්න. දුෂිත හෝ අපිරිසිදු මිනිසෙකුට මෙහි පැමිණ නවාතැන් ගැනීමට දීම ඔබට තහනම්. බී.කේ. නොවන අයට මෙහි නැවතීමට අවසරයක් නැහැ. ඔබේ විශ්වවිද්‍යාලය වගේම මේ ඔබේ නවාතැන. පිරිසිදු ශිෂ්‍යයන්ට පමණයි මෙහි නැවතීමට පුළුවන්. මේ ඉගෙනීම අසීමිතයි සහ බාබා තමයි එය ඔබට උගන්වන්නේ. දරුවනි, ඔබ මින් යහපතක් පමණක් අත්දැකිය යුතුයි. එසේ නොවුවහොත් ඔබ බොහෝ අලාභ අත්දකිවි. ඔබෙන් සමහරුන්ට ඒ දඩුවම් දර්ශනය වනවා. අවසානයට ඔබෙන් ඇතැම් අයට බොහෝ දඩුවම් අත්දකින්න වෙයි. එවන් දර්ශන ඇතිවන අය තවදුරටත් මෙහෙ ඉන්නේ නැහැ. මන්ද, ඔවුන් ශ්‍රීමත් වලට අකීකරුයි. ඔවුන්ගේ බුද්ධිය විවිධාකාරයෙන් අගුළු වැටී ඇති බැවින් ඔවුන් මෙහෙන් ඇතට දිව යනවා. ඔවුන්ට කිසිම විටෙක කිසිම තත්ත්වයක් ලැබිය නොහැකියි. දරුවනි, මේ නිසායි ඔබ වඩාත් සැලකිලිමත් විය යුත්තේ. ඔබේ හැසිරීම සහ පුරුදු නරක නම්, ඔබ ඔබව නිශ්ප්‍රයෝජනවත් ලෙස නැති කරනවා. ඔබ ලෝක රාජ්‍යය දිනා ගැනීමට උත්සාහ දරන නමුත් මායා හෙවත් පුසා ඔබව හපා කනවා. ඔබ උපත් ගෙන මෙහි පැමිණෙනවා. ඔබ කියනවා ඔබ මේ යුද්ධය ඉතා උසස් ලෙස දිනා ගන්නා කියලා. ඔබ රාජ්‍යය දිනා ගැනීමට මෙහි පැමිණියා, නමුත් මායා ඔබට හිරිහැර කරනවා. බාබා එවන් දරුවන් ගැන අනුකම්පා කරනවා. දරුවනි, ඔහු හිතනවා ඔබ උසස් තත්ත්වයක් ලබන්නේ නම් එය හොඳයි කියලා. මා අගෞරවයට ලක්කරන කෙනෙක් වෙන්න එපා. සත්ගුරුට අගෞරව කරන අයට තම දෛවය වෙත ළඟා විය නොහැක. උසස් තත්ත්වයක් ලද නොහැක. කාගේ අගෞරවයද? ශිව බාබා ගැන අගෞරවයයි. පියා අගෞරවයට ලක්වන අයුරින් හැසිරෙන්න එපා. මේ සම්බන්ධව ආඩම්බර වීමට හේතුවක් නොමැත. අවවා.

සුමිහිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනයක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. ඔබට යහපතක් සළසා ගැනීම උදෙසා ඔබේ ශාරීරික නෑ සබඳකම් සියල්ල අමතක කර දමන්න. ඔබේ ආදරය ඔවුන් වෙතම යොමු නොකරන්න. ඔබේම අදහස් නොව බාබාගේ උපදෙස් අනුගමනය කරන්න. බාබාගේ ආශ්‍රයේ සිටීමෙන් ඔබ නරක ආශ්‍රයෙන් ආරක්ෂා වෙනවා.
2. තරඟව ඉතාමත් නරක දෙයක් එය ඔබව ඇතුළතින් දවාලයි. තරඟට යට වී බාබාට අකීකරු නොවන්න. නිතරම සතුවන් සිට අන් අයවද සතුවට පත්කරන්න.

වරදානය: ඔබ, හදවත තුළ අවබෝධය තිබෙන, ස්ව-පරිවර්ථකයෙක් වී, හදවතට සැනසීම ගෙන දෙන දිලාරාම්ගෙන් ආශීර්වාද ලබා ගන්නවා.
තමන්ව පරිවර්ථනය කර ගැනීම සඳහා, කරුණු දෙකක් පිළිබඳව අවබෝධයක් ඇති වීමට, ඔබට අවංක හදවතක් තිබීම අවශ්‍ය වනවා 1) ඔබගේ දුර්වලතා පිළිබඳ අවබෝධය 2) යම් සිදුවීමකට උපකරණ වන මිනිසුන්ගේ සිත්වල ඇති ආශා සහ හැඟීම් පිළිබඳ අවබෝධය. ඔබට සමත් වීම සඳහා, සිදුවීමේ ප්‍රශ්න පත්‍රයට හේතුව ඔබ වටහාගෙන ඔබගේ ශ්‍රේෂ්ඨ ස්වරූපයේ අවබෝධය ඔබට තිබිය යුතුයි. ඔබගේ ආදිතම ස්ථිතිය ශ්‍රේෂ්ඨ බව වටහාගෙන, සිදුවීම, ප්‍රශ්න පත්‍රයක් පමණක් බව වටහාගන්න. මෙම අවබෝධය පහසුවෙන් පරිවර්ථනය ගෙන එයි, මන්ද, ඔබට අවංක හදවතකින් අවබෝධය ඇති වීම, ඔබට හදවතට සැනසුම ගෙන දෙන කෙනාගෙන් ආශීර්වාද ලැබෙයි.

පාඨය: උරුමකරුවෙක් යනු, නිති සුදානමින් සිට, සෑම කාර්යයකටම, 'ඔව් මගේ ස්වාමී, මා සිටිනවා' යැයි පවසන කෙනෙකි.

*** ඔම ශාන්ති ***